

प्रेस विज्ञप्ति

जामिया प्रोफेसर प्रतिष्ठित गुहा अनुसंधान सम्मेलन (जीआरसी) के लिए चुने गए

जामिया मिल्लिया इस्लामिया (जेएमआई) के जैव प्रौद्योगिकी विभाग के प्रोफेसर डॉ ज़ाहिद अशरफ़ को गुहा अनुसंधान सम्मेलन (जीआरसी) के सदस्य के रूप में चुना गया है। बिरेस चन्द्र गुहा के नाम पर गठित, गुहा अनुसंधान सम्मेलन प्रतिष्ठित वैज्ञानिकों का एक ऐसा पेशेवर संयोजन है जिसमें हर साल वैज्ञानिक अपने काम पर व्यापक चर्चा के लिए मिलते हैं। यह सम्मेलन, वैज्ञानिक उत्थान, सार्वजनिक आउटरीच और आवश्यक दिशा-निर्देशों के लिए देश के प्रतिष्ठित शोधकर्ताओं के बीच घनिष्ठ सहयोग का ऐसा अवसर प्रदान करता है जिससे उनके अनुसंधानों का सामाजिक लाभ के लिए उपयोग किया जा सके। इसलिए, हर साल गुहा रिसर्च कॉन्फ्रेंस एसोसिएशन के सदस्य असाधारण शैक्षणिक साख के आधार पर इस सम्मेलन के लिए कुछ प्रतिष्ठित वैज्ञानिकों को चुनते हैं।

ज़्यादा ऊंचाई वाले स्थलों में हाइपोक्सिया की स्थिति के चलते रक्त के थक्के जमने के रहस्य को सुलझाने में प्रो अशरफ़ के अहम अनुसंधान को ध्यान में रखते हुए इस सम्मेलन के लिए उन्हें चुना गया है। उनके इस शोध ने सियाचिन ग्लेशियरों सहित उच्च स्थलों पर अत्यंत कठिन पर्यावरणीय परिस्थितियों में तैनात जवानों में रक्त के थक्के जमने के मामलों के तुरंत निदान और उपचार की रणनीति विकसित करने में महत्वपूर्ण योगदान दिया है।

जीआरसी सदस्यता के अलावा, प्रो अशरफ़, नेशनल एकेडमी ऑफ साइंसेज, इलाहाबाद और इंडियन एकेडमी ऑफ साइंसेज, बंगलौर के निर्वाचित फैलो भी हैं। वह प्रतिष्ठित आईसीएमआर की बसंती देवी अमीर चंद और डीबीटी के राष्ट्रीय बायोसाइंसेज पुरस्कारों से सम्मानित हैं

अहमद अज़ीम

जनसंपर्क अधिकारी एवं मीडिया समन्वयक